


Il-kappella ta' Santa Katerina ta' Lixandra f'Hal Qormi

Kitba ta' Dr Joseph F. Grima

Fi Triq Santa Katerina f'Hal Qormi, triq li minnha jghaddu l-purçissjonijiet principali tal-parroċċa San Ġorġ, ilha mwaqqfa ghal diversi sekli kappella helwa dedikata; lil Santa Katerina li tat l-isem lit-triq li qeghda fiha. Qabel il-binja li naraw illum, kien hemm ohra bl-istess dedika li mhux maghruf meta nbriet u, ghalkemm l-ewwel referenza ghalha tmur lura lejn is-seklu sittax, eżattament is-sena 1575, il-probabbiltà hi li kienet inbniet fil-Medjuevu.

Il-Kappella Originali

Minkejja li l-kappella originali daż-żmien hemm ohra flokha, insibu xi taghrif dwarha li nisiltuh mill-Visti Pastoralni li perjodikament kienu jitwettqu mill-Isqfijiet. Bhalma diġà semmejna, l-ewwel referenza hi tas-sena 1575 meta l-Inkwizitur ta' Malta, Monsinjur Pietru Dusina, wettaq Vista Appostolika fil-gzejjer Maltin. Dusina żar Hal Qormi fil-5 u s-7 ta' Frar u rrapporta dan li ġej dwar il-Kappella ta' Santa Katerina: kellha bibien tal-injam u titular (ikona) impitter fuq l-injam iżda la kellha rettur, la renti u lanqas il-hwejjeġ l-ohra neċessarji ghaċ-ċelebrazzjoni tal-kult. Irrapporta wkoll li l-werrieta ta' Agata Cassia kellhom dar fil-qrib u kienu jieħdu hsieb iċ-ċelebrazzjonijiet tal-festa bil-vespri u l-quddiesa.



Il-faċċata tal-Kappella ta' Santa Katerina ta' Lixandra f'Hal Qormi.

Fir-rapport tal-Vista Pastoralni tal-1588 li wettaq mill-Isqof Tommaso Gargallo, insibu li flimkien mal-artal principali kien hemm tlieta ohra laterali; l-Isqof ordna li dawn iżarmawhom u jkabbru l-artal titulari għax kien dejjaq. Skont il-Vista Pastoralni tal-istess Isqof Gargallo fl-1598, il-Kappillan ta' Hal Qormi kien jiċċelebra l-festa ta' Santa Katerina bil-kant tal-primi vespri u l-quddiesa. In-nies devoti tal-inhawi kienu jixghelu l-lampier kull nhar ta' Sibt u jieħdu hsieb tal-kappella. Ghalkemm ma kienux hemm gandlieri fil-kappella, kien hemm in-neċessitajiet l-ohra kollha flimkien ma pittura titulari sabiha (issejhlha iconam decentem) flimkien ma ventartal tad-drapp.

Fl-1636, fil-Vista Pastoralni tal-Isqof Miguel Balaguer Camarasa nsibu xi taghrif dwar il-bini nnifsu għax ir-rapport jgħid li l-knisja kienet ta' daqs decenti (decentis magnitudinis) u li kien fiha tliet arkati, indikazzjoni li l-kappella kellha erba' taqsimiet u x'aktarx saqaf ċatt magħmul mix-xorok mqegħdin fuq l-arkati imsemmija li kienu jtilgħu mill-plieri mirfudin mal-hitana. Il-kappella kienet thares lejn il-Punent u l-bieb tagħha kien jinkludi tieqa ċkejkna (finestrella) li fiha kien hemm salib tal-hadid. Ġewwa kien hemm artal adegwat tal-ġebel fuq tarġa li kellu l-hwejjeġ tad-drapp neċessarji, gandlieri tal-injam, u ventartal tal-ġild indurat li fuqu kien hemm impittrin San Ġużepp u l-Bambin Ġes'. Fuq wara tal-artal kien hemm gwarniċ modern miżbugħ iswed li fih kien hemm pittura imqieghda fi frejm tal-injam.

Fl-1615, l-Isqof Baldassare Cagliares kien kiteb, inspjegabilment fl-opinjoni tiegħi, li t-titular kien jirrapprezenta lil San Pietru u lil San Anard iżda, b'kuntrast ma dan, fl-1635 l-Isqof Balaguer Camarasa jiddeskrivi b'dettalji kwadru li jurina Iż-Żwieġ Mistiku ta' Santa Katerina fejn naraw lil din il-qaddisa, akkumpanjata minn żewġ angli, garkobtejha quddiem il-Madonna, il-Bambin Ġes' u San Ġużepp filwaqt li Ġes' qed idahhal ċurkett fis-saba' ta' Santa Katerina. Iżid li l-arma ta' Agostino Bonavia tpiettret fuq il-lemin fin-naħa t'isfel tal-pittura. Inkiteb ukoll li iben Agostino, li kien jismu Sebastiano, kien jixghel il-lampier kull nhar ta' Sibt u li kien ihallas biex issir quddiesa f'diversi Erbghat fis-sena. Il-Kappella Preżenti



Il-pittura titolari li turi Iż-Żwieġ Mistiku ta' Santa Katerina li illum jinsab fil-mużew parrokkjali.

kampnar ċkejken b'qanpiena wahda) li tinkludi pediment imponenti u li fiha s-sena 1797 imnaqqxa fiċ-ċava, li probabbilment tindika s-sena meta saret, jew meta inbidel il-fontispizju originali, jew inkella meta poggew il-qanpiena fil-post. Il-bieb ewlieni hu rettangolari u hu mżejjen bi gwarniċa u pediment lixx b'tieqa kwadra fuqu. Bejn il-pilastri u l-bieb hemm kwadranti mal-gholi kollu flimkien ma par twieqi fil-baxx, wiehed ma' kull naha tal-bieb. Hemm ukoll bieb f'kull genb tal-knisja. Fuq quddiem hemm zuntier żghir.

Minn ġewwa, il-kappella ghandha pjanta rettangolari b'saqaf troll (barrel-vaulted) fuq seba' hnejjiet li jserrhu fuq ċinta. Fiha artal wiehed li kiteb dwaru l-Isqof Rull fl-1759 u ha post artal tal-ġebel li, skont l-Isqof Alpheran de Bussan fl-1736, kien fi stat hażin. Dan l-artal ġdid hu dokumentat li kellu niċċa b'relikwa qaddisa ta' Santa Katerina u li kellu żewġ xkafef flimkien ma gwarniċ imnaqqax fil-ġebel li fih kien hemm il-pittura titolari. Il-prospettiva u l-artal qeghdin taht arkata. Il-prospettiva hi moghnija b'lavur fil-ġebel u tikkonsisti f'pediment nofs-tond migdum fuq gwarniċun li tahtu hemm żewġ pilastri Toskani. Fuq il-parti quddimija tal-artal hemm inhażzin bl-iswed arma ta' Santa Katerina u d-dati 1904 u 1911 li juru meta l-fontispizju nghata s-sura tal-irham. Hemm bieb fuq kull naha tal-artal li t-tnejn jaghtu għal sagristija li ghandha wkoll bieb li minnu wiehed johroġ għal wara l-kappella. Din il-kappella daż-żmien tintuża biex fiha jinżamm parti mill-armor tat-toroq tal-festa titolari.

Kelma dwar il-pittura titolari li daż-żmien tinsab ikkonservata fil-mużew parrokkjali. Diġà rajna li din il-pittura iddeskriviha l-Isqof Balaguer fl-1635 fejn qal li kienet donazzjoni ta' Agostino Bonavia. U hawn tigi l-problema ghax fl-1680 l-Isqof Molina kiteb li kienet pittura reċenti (quadromoderno). Il-kwadru li hemm fil-mużew parrokkjali jaqbel perfettament mad-deskrizzjoni tal-1635 iżda madwar l-arma ġentilizja tal-familja Bonavia hemm dawn il-kliem 1681 SEBASTIANUS BONAVIDA. Allura l-mistoqsija hi din: saret pittura minn Agostino qabel l-1635 li tiddlet ma ohra identika minn ibnu Sebastiano fl-1681 jew qed nirreferu għall-istess pittura b'xi tibdil fl-isem u s-sena? Min jaf?

Lejn l-ahhar kwart tas-seklu sbatax, xi ftit qabel l-1678, il-kappella nbriet mill-ġdid u, għall-kuntrarju tal-antika, itellgħet thares lejn il-Lvant. Fl-1678, l-Isqof Miguel Molina iddeskriva l-kappella l-ġdida bhala binja sabiha (di bella fabrica) u kompla jfahharha bhala ċentru importanti għall-propagazzjoni tal-Fidi Kattolika u l-kult ta' Santa Katerina f'Malta. Fl-1747, l-Isqof Paolo Alpheran de Bussan halla miktub li l-ispejjeż tal-binja l-ġdida kienu thallsu parzjalment minn wirt ta' 40 skud li kien thalla minn Agostino Bonavia minn Hal Qormi. Skont l-Isqof Bartholomeo Rull fl-1758, il-kappella ġiet konsagrata fl-1696 u dan jikkonferma it-tinqix tas-sena 1696 li tinsab fuq it-tieqa tal-faċċata fejn hemm ukoll l-arma ġentilizja (illum imhassra presumibilmment fl-okkupazzjoni Franciża tal-1798) tal-Isqof Davide Palmieri li kkonsagraha u li kien l-Isqof ta' Malta bejn l-1684 u l-1711.

Il-faċċata eleganti fiha pilastru Toskan fuq kull tarf li huma marbutin flimkien permezz ta' gwarniċun li jipproġetta 'l barra u li tahtu hemm l-arma ġentilizja mhassra li diġà semmejnihha. Fin-naha ta' fuq hemm bell-cote (speċi ta'



L-arma ġentilizja tal-familja Bonavia flimkien mal-iskrizzjoni 1681 SEBASTIANUS BONAVIDA li tinsab fin-naha t'isfel tal-pittura titolar.